

الْحَمْدُ لِلّٰهِ رَبِّ الْعَالَمِينَ، وَالصَّلٰوةُ وَالسَّلَامُ عَلٰى النَّبِيِّ الْكَرِيمِ وَعَلٰى آلِهٖ وَاصْحَابِهِ أَجْمَعِينَ.

شريعت اسلامیہ میں نماز کی قضاۓ کا حکم

علماء امت کا اتفاق ہے کہ فرض نماز جان بوجھ کر چھوڑنا بہت بڑا گناہ ہے۔ شریعت اسلامیہ میں زنا کرنے، چوری کرنے اور شراب پینے سے بھی بڑا گناہ نماز کا ترک کرنا ہے۔ لہذا ہر مسلمان کو چاہئے کہ وہ ہر نمازو وقت پر ادا کرنے کا اہتمام کرے اور اگر کبھی کوئی نمازو وقت پر ادا نہ کر سکے تو اسے پہلی فرصت میں پڑھنی چاہئے۔ ہماری اور ہمارے علماء کی یہ ذمہ داری ہے کہ ہم اس بات کی کوشش و فکر کریں کہ امت مسلمہ کا ہر ہر فرد وقت پر نماز کی ادائیگی کرنے والا بن جائے اور ہماری نماز میں خشوع و خضوع کے ساتھ ادا ہوں، کیونکہ اسی میں ہماری اور تمام انسانوں کی اخروی کا میابی مضر ہے جیسا کہ خالق کائنات نے سورۃ المؤمنون آیات (۱۱-۱۲) میں بیان فرمایا ہے۔

نماز بالکلیہ نہ پڑھنے والوں یا صرف جمعہ و عیدین یا کبھی کبھی پڑھنے والوں کا قرآن و حدیث کی روشنی میں شرعی حکم کیا ہے، سعودی عرب کے مشہور عالم دین شیخ محمد بن صالح العثیمینؓ نے اپنی کتاب **حکم تارک الصلاۃ**ؓ میں فقهاء و علماء کی مختلف آراء تحریر کی ہیں: حضرت امام احمد ابن حنبلؓ فرماتے ہیں کہ ایسا شخص کافر ہے اور ملت اسلامیہ سے نکل جاتا ہے۔ اس کی سزا یہ ہے کہ اگر توبہ کر کے نماز کی پابندی نہ کرے تو اس کو قتل کر دیا جائے۔ حضرت امام مالکؓ اور حضرت امام شافعیؓ کہتے ہیں کہ نماز کو چھوڑنے والا کافر نہیں، البتہ اس کو قتل کیا جائے گا۔ حضرت امام ابوحنیفہؓ فرماتے ہیں کہ اس کو قتل نہیں کیا جائے گا، البتہ حاکم وقت اس کو جل میں ڈال دے گا اور وہ جیل ہی میں رہے گا یہاں تک کہ توبہ کر کے نماز شروع کر دے یا پھر وہیں مر جائے۔

قرآن و حدیث میں وارد نماز کی وقت پر ادائیگی کی خصوصی تاکید کے باوجود بعض مرتبہ نمازو فوت ہو جاتی ہے، کبھی بھول سے، کبھی کوئی عذر لاحق ہونے کی بنا پر اور کبھی محض لاپرواہی اور غفلت کی وجہ سے۔ حضور اکرم ﷺ کے اقوال و افعال کی روشنی میں جمہور فقهاء و علماء و محدثین و مفسرین کا اتفاق ہے کہ تمام فوت شدہ نماز کی قضا کرنی چاہئے۔ حضور اکرم ﷺ نے متعدد مرتبہ ارشاد فرمایا کہ اگر نمازو وقت پر ادا نہ کر سکیں تو بعد میں اس کو پڑھیں، اختصار کے مذکور صحیح بخاری و صحیح مسلم میں وارد ایک حدیث ذکر کر رہا ہوں: حضرت انس رضی اللہ عنہ سے روایت ہے کہ حضور اکرم ﷺ نے ارشاد فرمایا: جو شخص نماز کو بھول جائے تو جب اس کو یاد آئے فوراً پڑھ لے، اس کا سوائے اس کے کوئی کفارہ نہیں۔ اللہ کا ارشاد ہے نمازو قائم کرو میری یاد کے واسطے۔ (صحیح بخاری و صحیح مسلم) بعض روایات میں اس حدیث کے الفاظ اس طرح وارد ہوئے ہیں: جو شخص نماز کو بھول جائے یا اس کو چھوڑ کر سو جائے، اس کا کفارہ یہ ہے کہ جب یاد آئے اسے پڑھے۔ حدیث کی مشہور کتاب ترمذی میں ہے کہ حضور اکرم ﷺ نے ارشاد فرمایا کہ تم میں سے جو بھی نماز کو بھول جائے یا اس سے سو جائے تو وہ جب بھی یاد آئے اس کو پڑھ لے۔

نون تا خیر سے سونے کی عادت بنا کر فجر کی نماز کے وقت سوتے رہنا گناہ کبیرہ ہے۔ دیگر احادیث کی روشنی میں اس حدیث میں سوتے رہنے سے مراد یہ ہے کہ نمازو وقت پر پڑھنے کے اسباب اختیار کئے مگر کسی دن اتفاق سے آنکھ نہ کھل سکی۔

حضور اکرم ﷺ اور صحابہؓ کرام نے بعض نمازیں وقت کے نکلنے کے بعد ادا فرمائی ہیں۔ حضرت ابو ہریرہ رضی اللہ عنہ فرماتے ہیں کہ آپ ﷺ صحابہؓ کرام کے ساتھ غزوہ خیبر سے واپس ہو رہے تھے، رات میں چلتے چلتے جب نیند کا غلبہ ہوا تو آپ ﷺ نے رات کے اخیر حصہ میں ایک جگہ قیام فرمایا اور حضرت بلاں رضی اللہ عنہ کو نگہبانی کے لئے متعین فرمایا آپ ﷺ لیٹ گئے اور صحابہؓ بھی سو گئے۔ جب صبح قریب ہوئی تو حضرت بلاں رضی اللہ عنہ (تحکان کی وجہ سے) اپنی سواری سے ٹیک لگا کر بیٹھ گئے، پس آپ پر نیند غالب ہوئی اور وہ بھی سو گئے اور سب حضرات ایسے سوئے کہ طلوع آفتاب تک نہ اللہ کے رسول ﷺ کی آنکھ کھلی اور نہ حضرت بلاں رضی اللہ عنہ کی، نہ کسی اور صحابی کی۔ جب سورج طلوع ہوا اور اس کی شعاعیں ان حضرات پر پڑیں تو سب سے پہلے رسول ﷺ بیدار ہوئے اور گہرا کر حضرت بلاں رضی اللہ عنہ کو اٹھایا۔ پھر صحابہؓ کرام کو آگے چلنے کا حکم دیا، صحابہؓ کرام اپنی سواریاں لے کر آگے بڑھے اور ایک جگہ حضور اکرم ﷺ نے خصو کیا اور حضرت بلاں رضی اللہ عنہ کو اقامت کرنے کا حکم دیا۔ حضرت بلاں رضی اللہ عنہ نے اقامت کی اور آپ ﷺ نے نماز پڑھائی۔ جب نماز سے فارغ ہوئے تو فرمایا جو نماز کو بھول جائے اس کو چاہئے کہ وہ یاد آنے پر اس کو پڑھ لے۔ (صحیح مسلم)

حضرت جابر رضی اللہ عنہ فرماتے ہیں کہ حضرت عمر رضی اللہ عنہ غزوہ خندق کے دن آئے اور کفار قریش کو برآ بھلا کہنے لگے اور عرض کیا یا رسول اللہ! میں اب تک عصر نہ پڑھ سکا حتیٰ کہ سورج غروب ہونے کو ہے۔ آپ ﷺ نے فرمایا کہ میں نے بھی عصر نہیں پڑھی ہے۔ اللہ کے رسول نے خصوفرمایا، ہم نے بھی خصوفرمایا اور پھر غروب آفتاب کے بعد آپ ﷺ نے پہلے عصر پڑھی پھر اس کے بعد مغرب ادا فرمائی۔ (صحیح بخاری) بعض احادیث میں مذکور ہے کہ اس موقع پر آپ ﷺ کی ایک سے زیادہ نمازیں فوت ہوئی تھیں اور آپ ﷺ نے انہیں وقت نکلنے کے بعد پڑھا۔

مذکورہ بالا احادیث سے واضح ہوا کہ اگر ایک یا ایک سے زیادہ نمازوں کا پڑھنا لازم و ضروری ہے۔ تفصیلات کے لئے امام نوویؓ کی صحیح مسلم کی سب سے مشہور شرح (شرح مسلم ج ۱ ص ۲۷-۶۹) اور ابن حجر عسقلانیؓ کی صحیح بخاری کی سب سے مشہور شرح (فتح الباری ج ۲ ص ۷-۶۰) کا مطالعہ کریں۔ ہاں اس بھول یا عذر کی بناء پر وقت پر ادائے کی گئی نماز کو ادایا قضاء کا ٹائٹل دینے میں علماء کی آراء مختلف ہیں۔ بھول یا عذر کی وجہ سے وقت پر نماز ادائے کرنے پر کوئی گناہ نہیں ہوگا ان شاء اللہ۔ لیکن اگر کوئی شخص جان بوجھ کر نماز کو ترک کر دے تو یہ بڑا گناہ ہے اس کے لئے توبہ ضروری ہے۔ توبہ کے ساتھ جمہور علماء کی رائے ہے کہ اس کو نماز کی قضا بھی کرنی ہوگی۔ حضرت امام ابو حنیفؓ، حضرت امام مالکؓ، حضرت امام شافعیؓ اور حضرت امام احمد بن حنبلؓ کی حضور اکرم ﷺ کے اقوال و افعال کی روشنی میں یہی رائے ہے کہ قصد اور مدار نماز چھوڑنے پر بھی نماز کی قضاء

کرنی ہوگی۔ شیخ ابو بکر الزرعی (۶۹۱ھ۔۵۷ھ) نے اپنی کتاب (الصلوٰۃ و حکم تارکها) میں تحریر کیا ہے کہ امام ابوحنیفہ، امام مالک، امام شافعی اور امام احمد بن حنبل نے کہا کہ اس شخص پر بھی نماز کی قضا واجب ہے جو قصد انماز کو چھوڑ دے مگر قضاۓ سے نماز چھوڑنے کا گناہ ختم نہ ہو گا بلکہ اسے نماز کی قضاۓ کے ساتھ اللہ تعالیٰ سے معافی بھی مانگئی ہوگی۔ علامہ قرطبی (متوفی ۲۷۳ھ) نے اپنی مشہور و معروف تفسیر (الجامع لاحکام القرآن ج اص ۸۷) میں یہی تحریر کیا ہے کہ جمہور علماء اس پر متفق ہیں کہ جان بوجہ کر نماز چھوڑنے والے شخص پر قضاۓ واجب ہے، اگرچہ وہ گناہ گار بھی ہے۔ علامہ ابن تیمیہ نے بھی اس بات کا اعتراض کیا ہے کہ امام ابوحنیفہ، امام مالک، امام شافعی اور امام احمد بن حنبل کے نزدیک جان بوجہ کر نماز چھوڑنے والے پر قضاۓ واجب ہے۔ غرضیکہ اگر کسی شخص کی ایک یا متعدد نمازوں میں قصد اور مدعاً چھوٹ جائیں تو اللہ تعالیٰ سے معافی کے ساتھ فوت شدہ نمازوں کی قضاۓ کرنی ضروری ہے، کیونکہ جمہور علماء حتیٰ کہ چاروں ائمہ نے حضور اکرم ﷺ کے اقوال و افعال کی روشنی میں یہی کہا ہے، صرف زمانہ قدیم میں جناب داؤڈ ظاہری اور موجودہ زمانہ میں اہل حدیث حضرات نے اختلاف کیا ہے۔ اور جن بعض علماء نے نماز کے جان بوجہ کر ترک کرنے پر نماز کی قضاۓ کے واجب نہ ہونے کا جو فیصلہ فرمایا ہے وہ اصل میں اس بنیاد پر ہے کہ ان کے نقطہ نظر میں جان بوجہ کر نماز چھوڑنے والا شخص کافر ہو گیا تو نماز کی قضاۓ کا معاملہ ہی نہیں رہا، لیکن جمہور علماء کی رائے ہے کہ جان بوجہ کر نماز چھوڑنے والا شخص کافر نہیں بلکہ فاسق یعنی گناہ گار ہے اور یہی قول زیادہ صحیح ہے ورنہ عصر حاضر میں امت مسلمہ کی ایک بڑی تعداد ادا رہ اسلام سے خارج ہو جائے گی۔

صحیح مسلم کی سب سے مشہور شرح لکھنے والے اور ریاض الصالحین کے مصنف امام نووی نے شرح مسلم میں تحریر کیا ہے کہ علماء کا اس بات پر اجماع ہے کہ جو شخص نماز کو معداً ترک کر دے اس پر قضاۓ لازم ہے۔ بعض علماء نے مخالفت کی ہے مگر بعض علماء کی یہ رائے اجماع کے خلاف ہونے کے ساتھ دلیل کے لحاظ سے بھی باطل ہے۔ نیز انہوں نے تحریر کیا ہے کہ بعض اہل ظاہر سب سے الگ ہو گئے اور کہا کہ بلاعذر چھوٹی ہوئی نماز کی قضاۓ واجب نہیں، اور انہوں نے یہ خیال و مگان کیا کہ نماز کا چھوڑنا اس سے بڑا گناہ ہے کہ قضاۓ کرنے کی وجہ سے اس کے وباں سے نکل جائے، مگر یہ قول کے قائل کی غلطی و جہالت ہے۔ (شرح مسلم ج اص ۲۳۸)

علامہ عبدالحی حقی لکھنوی (جنہوں نے صرف ۲۰ سال کی عمر پائی اور تقریباً ۸۰ کتابیں تحریر فرمائیں، جن کی علمی صلاحیتوں کو تمام مکاتب فکر نے تسلیم کیا ہے) تحریر کرتے ہیں کہ بعض اہل ظاہر سب سے الگ ہو گئے اور کہا کہ اپنے وقت میں نماز کو جان بوجہ کر چھوڑنے والے پر ضروری نہیں کہ دوسراے وقت میں اس کو ادا کرے۔ (التعليق الممجد على مؤطلا للامام محمد ص ۱۲۷)

غور فرمائیں کہ جب حضور اکرم ﷺ نے بھولنے والے یا سونے والے پر بھی فوت شدہ نماز کی قضاۓ کو لازم کیا ہے، حالانکہ یہ

دونوں گناہ گارنیں ہیں تو جان بوجھ کر قضاۓ کرنے والے پر بدرجہ اولیٰ نماز قضاء ہونی چاہئے۔ یہ ایسا ہی ہے جیسے قرآن کریم میں فرمایا گیا ہے کہ (اپنے والدین کو اف نہ کہو) تو اس سے یہ بھی معلوم ہوا کہ جب والدین کو (اف) کہنا بھی جائز نہیں تو ان کو مارنا پیٹنایا گالی دینا اور بھی برا اور سخت گناہ ہو گا۔ اسی طرح جب بھولے اور سو جانے پر قضاء لازم کی گئی تو عدم اترک نماز پر قضاء اور بھی زیادہ ضروری ہے۔

صحیح مسلم میں ہے کہ ایک شخص نے یا ایک عورت نے اللہ کے رسول سے عرض کیا کہ میری ماں کا انتقال ہو گیا اور اس پر ایک ماہ کے روزے رہ گئے ہیں تو کیا میں ان کی قضاۓ کروں؟ آپ ﷺ نے ارشاد فرمایا کہ اگر تیری ماں پر قرض ہوتا تو کیا تو اس کو ادا کرتا؟ اس نے کہا کہ ہاں میں ادا کرتا۔ حضور اکرم ﷺ نے ارشاد فرمایا کہ اللہ کا قرض زیادہ مستحق ہے کہ اس کی ادائیگی کی جائے۔ حضور اکرم ﷺ کا یہ ارشاد روزوں کی قضاء کے بارے میں ہے۔ اور ظاہر ہے کہ روزہ اور نماز میں فرض ہونے کے لحاظ سے کوئی فرق نہیں بلکہ قرآن و حدیث میں نماز پڑھنے کی تاکید سب سے زیادہ وارد ہوئی ہے۔ لہذا جب روزے کی قضاء ہے تو نماز کی بھی قضاء ہونی چاہئے۔

نیز پوری امت مسلمہ کا اتفاق ہے کہ اگر کوئی شخص جان بوجھ کر رمضان کا روزہ ترک کر دے تو اس کی قضاء ضروری ہے، اسی طرح اگر کسی شخص نے استطاعت کے باوجود حج ادا نہیں کیا تو اس کے مرنے پر اس کے وارثین پر لازم ہے کہ وراثت کی تقسیم سے قبل اس کے ترکہ میں سے حج بدل کا انتظام کیا جائے۔ اسی طرح اگر کسی شخص نے قصدً متعدد سالوں سے زکوٰۃ ادا نہیں کی اور اب اللہ تعالیٰ نے ہدایت دی ہے تو اسے گزشتہ سالوں کی زکوٰۃ ادا کرنی ہوگی۔

خلاصہ کلام یہ کہ ۱۴۰۰ سال سے جمہور فقهاء و علماء و محدثین و مفسرین کی یہی رائے ہے کہ نماز کے فوت ہونے پر اس کی قضاء کرنی ضروری ہے خواہ بھول جانے یا سو جانے کی وجہ سے نمازوں کے فوت ہوئی ہو یا جان بوجھ کر نماز چھوڑی گئی ہو، ایک نمازوں کے فوت ہوئی ہو یا ایک سے زیادہ مشہور و معروف چاروں ائمہ کی بھی حضور اکرم ﷺ کے اقوال و افعال کی روشنی میں یہی رائے ہے۔ بھول جانے یا سو جانے کی صورت میں گناہ گارنیں ہو گا مگر قضاء کرنی ہو گی اور قصدً نمازوں کے فوت کے ساتھ اللہ تعالیٰ سے معافی مانگنی ہو گی۔

جن علماء نے فرمایا ہے کہ قصدً نمازوں کے فوت کرنے والا کافر ہو جاتا ہے جیسا کہ سعودی عرب کے سابق مفتی اعظم شیخ عبدالعزیز بن بازؑ کا موقف ہے، تو ان کا یہ قول کہ جان بوجھ کر چھوڑی گئی نمازوں کی قضاء نہیں ہے کسی حد تک سمجھ میں آتا ہے اگرچہ قصدً نمازوں کے فوت کے مطابق تارک صلاة پر کافر ہونے کا فتویٰ لگانا جمہور علماء کے قول کے خلاف ہے۔ مگر وہ حضرات جو جمہور علماء کے قول کے مطابق فرماتے ہیں تو ان کی یہ رائے جمہور علماء کے قول کے خلاف ہونے کے ساتھ ساتھ غیر منطقی اور دلائل کے اعتبار سے باطل بھی ہے

جیسا کہ مشہور و معروف محدث امام نوویؒ نے تحریر کیا ہے۔ نیز احتیاط کا تقاضی بھی یہی ہے کہ فرض نماز کی قضاۓ کو واجب قرار دیا جائے تاکہ کل آخرت میں کسی طرح کی کوئی ذلت اٹھانی نہ پڑے، کیونکہ رسول اللہ ﷺ نے ارشاد فرمایا: قیامت کے دن آدمی کے اعمال میں سب سے پہلے فرض نماز کا حساب لیا جائے گا۔ اگر نماز درست ہوئی تو وہ کامیاب و کامران ہوگا، اور اگر نماز درست نہ ہوئی تو وہ ناکام اور خسارہ میں ہوگا۔ (ترمذی، ابن ماجہ، نسائی، ابو داؤد، مسند احمد)

جب ہم نے یہ تسلیم کیا کہ اللہ تعالیٰ نے ہمارے لئے نماز فرض کی ہے اور قصد آنماز چھوڑنے والا کافرنہیں، بلکہ فاسق و فاجر ہے تو قصد آنماز چھوڑنے پر قضاۓ کے واجب نہ قرار دینے کی بات سمجھ میں نہیں آتی۔ مثلاً اگر کسی شخص نے زنا کیا یا چوری کی تو اسے اللہ تعالیٰ سے معافی بھی مانگنی ہوگی اور اگر اس کا جرم شرعی عدالت میں ثابت ہو جاتا ہے تو اس پر حد بھی جاری ہوگی۔ یعنی اسے اللہ تعالیٰ سے معافی مانگنے کے ساتھ دنیاوی سزا بھی بھکٹتی ہوگی۔ اسی طرح قصد آنماز چھوڑنے والے کو اللہ تبارک و تعالیٰ سے معافی مانگنے کے ساتھ نماز کی قضاۓ بھی کرنی ہوگی۔

غرضیکہ حضور اکرم ﷺ کے اقوال و افعال کی روشنی میں یہ بات واضح ہے کہ ہر نماز کو وقت پر ادا کرنا چاہئے، ہاں خدا خواستہ اگر کوئی نماز چھوٹ جائے تو پہلی فرصت میں اس کی قضاۓ کرنی چاہئے خواہ بھول کی وجہ سے یا سونے کی وجہ سے یا کسی عذر کی وجہ سے نمازوں کی فوت ہوئی ہو یا شخص لاپرواہی اور غفلت کی وجہ سے نماز ترک ہوئی ہو، ایک نمازوں کی فوت ہوئی ہو یا ایک سے زیادہ یا چند سالوں کی۔ حضور اکرم ﷺ اور صحابہ کرام کے زمانہ میں یہ تصور بھی نہیں تھا کہ کوئی مسلمان جان بوجھ کر کئی دنوں تک نمازوں پڑھے۔ خیر القرون میں ایک واقعہ بھی قصد اچندا یام نماز ترک کرنے کا پیش نہیں آیا بلکہ اس زمانہ میں تو منافقین کو بھی نماز چھوڑنے کی ہمت نہیں تھی۔ اگر لاپرواہی اور غفلت کی وجہ سے نمازوں میں ترک ہوئی ہیں تو سب سے قبل اللہ تعالیٰ سے معافی مانگنی چاہئے اور تو بہ استغفار کا سلسلہ موت تک جاری رکھ کر فوت شدہ نمازوں کی قضاۓ کرنی چاہئے خواہ وہ فوت شدہ نمازوں کو ایک وقت میں ادا کرے یا اپنی سہولت کے اعتبار سے ہر نماز کے ساتھ قضاۓ کرتا رہے۔ علماء کرام نے تحریر کیا ہے کہ ایسے شخص کے لئے بہتر ہے کہ وہ نوافل کا اہتمام نہ کر کے فوت شدہ نمازوں کی قضاۓ کرے۔ یہی ۱۳۰۰ سالوں سے جمہور فقہاء و علماء و محدثین و مفسرین کی حضور اکرم ﷺ کے اقوال و افعال کی روشنی میں رائے ہے اور عصر حاضر میں مشرق سے مغرب تک اکثر ویژت علماء کرام کی یہی رائے ہے اور یہی قول احتیاط پرمنی ہے کہ نمازوں کو چھوڑنے کا سخت گناہ ہے حتیٰ کہ علماء کرام نے فرمایا ہے کہ زنا کرنے، چوری کرنے اور شراب پینے سے بھی بڑا گناہ نماز کا ترک کرنا ہے۔ لہذا فوت شدہ نمازوں پر اللہ تعالیٰ سے معافی مانگنے کے ساتھ ان کی قضاۓ بھی کرنی چاہئے۔

اللہ تبارک و تعالیٰ ہمیں نمازوں کو ان کے اوقات پر پڑھنے والا بنائے اور ایک وقت کی نماز بھی ہماری فوت نہ ہو۔

محمد نجیب قاسمی سنبلی (www.najeebqasmi.com)